

कोकण ग्रामीण पर्यटन विकास कार्यक्रम .
पालघर जिल्ह्याच्या प्रकल्प प्रस्तावांना
प्रशासकीय मान्यता देण्याबाबत.

महाराष्ट्र शासन
ग्राम विकास विभाग

शासन निर्णय क्रमांक: कोग्रापविका- २०१९/प्र.क्र. १७० /योजना -६,
बांधकाम भवन, तळ मजला, २५, मर्झबान पथ, फोर्ट, मुंबई-४०० ००९.
दिनांक : १७ सप्टेंबर, २०१९.

वाचा :-

- १) ग्राम विकास विभाग, शासन निर्णय क्र.कोवियो-२०१५/प्र.क्र.७५/योजना-९ दि.२३.११.२०१५.
- २) शासन परिपत्रक क्रमांक : विकास -२०१७/प्र.क्र.२७२/योजना-६, दि. ३१ मार्च, २०१८.

प्रस्तावना :-

कोकणातील ग्रामीण भागातील भुमीपुत्रांना त्यांच्या गावात रोजगार व स्वयं रोजगाराच्या संधी उपलब्ध करून देण्याच्या दृष्टिने तसेच कोकणातील विकास कामांची गती वाढविणे या करीता ग्रामीण भागातील पर्यटनाला चालना देण्यासाठी, पर्यटनाचा विकास होणाऱ्या गावांमध्ये पर्यटनासाठी पायाभूत सुविधा निर्माण करणे व पर्यायाने गावांचा विकास करणे या उद्देशाने राज्य शासनाने “कोकण ग्रामीण पर्यटन विकास कार्यक्रम” ही योजना घोषित केलेली आहे . या योजनेबाबतचे सविस्तर आदेश व मार्गदर्शक सुचना शासनाने संदर्भीय दि. २३.११.२०१५ च्या शासन निर्णयान्वये निर्गमित केलेल्या आहेत. या शासन निर्णयास अनुसरून मुख्य कार्यकारी अधिकारी, जिल्हा परिषद, पालघर यांच्या कार्यालयाने राज्य स्तरीय समिती, कोकण ग्रामीण पर्यटन विकास कार्यक्रम यांच्या मान्यतेसाठी सन २०१९-२० करिता सादर केलेल्या प्रस्तावांना मंजूरी देण्याची बाब शासनाच्या विचाराधीन होती.

शासन निर्णय :-

कोकण ग्रामीण पर्यटन विकास कार्यक्रमांतर्गत संदर्भीय दि.२३.११.२०१५ च्या शासन निर्णयातील तरतुदीनुसार, मुख्य कार्यकारी अधिकारी, जिल्हा परिषद, पालघर यांनी सादर केलेल्या सन २०१९-२० च्या प्रस्तावांना/विकास आराखड्यांना अनुसरून खालील यादीत नमूद केलेल्या कामांना प्रशासकीय मान्यता देण्यात येत आहे.

अ. क्र.	तालुका	कोकण ग्रामीण पर्यटन विकास कार्यक्रमांतर्गत पालघर जिल्ह्यातील कामाचे नावे	अंदाजपत्रकीय रक्कम रुपये लाखात
१.	वाडा	ग्रा.पं. गारगांव मौजे गाळाचापाडा शिवमंदीराकडे जाणारा रस्ता डांबरीकरण करणे , ता. वाडा, जि. पालघर.	१०.००
२.		ग्रा.पं. गारगांव मौजे गाळाचापाडा येथे प्रसाधन गृह व स्वच्छतागृह बांधणे, ता. वाडा, जि. पालघर.	५.००
३.		ग्रा.पं. गारगांव मौजे गाळाचापाडा येथे वाहनतळ ता. वाडा, जि. पालघर.	३.५०

४.		मौजे तिळसे येथे हायमॅक्स बसविणे , ता. वाडा , जि. पालघर.	५.००
	डहाणू	विवळवेढे महालक्ष्मी मंदीर ते गडाकडे जाणारा रस्ता , पायऱ्या व रेलींग करणे . ता. डहाणू , जि. पालघर	१०.००
	पालघर	माहिम किल्ला परिसर कंपाऊंड वॉल व सुशोभिकरण करणे, ता. पालघर , जि. पालघर	१५.००
७.	पालघर	तारापूर किल्ला परिसर सुशोभिकरण करणे, ता. , जि. पालघर	१८.००
८.	वसई	अर्नाळा येथे रस्ते व स्थळदर्शक फलक लावणे , ता. वसई, जि. पालघर	२.००
९.	पालघर	शिरगांव येथे खुल्या मंचाची व्यवस्था करणे (Open stage), स्वागत कक्ष उभारणे , पारंपारिक साहित्य विक्रीकरिता दुकान/गाळा उभारणे, ता., जि. पालघर.	१८.००
१०.	पालघर	माहिम येथे प्रसाधन गृह, स्वच्छतागृह चेंजिंग रूम बांधणे व वाहनतळ उर्वरित काम करणे	१५.००
११.	पालघर	उसरणी येथे वाहनतळ उभारणे, स्वागत कक्ष उभारणे व खुल्या मंचाची व्यवस्था करणे (Open stage),	२०.००
१२.	पालघर	नांदगांव चौपाटीवर समुद्र किनारी सुशोभीकरण करणे, ता. जि. पालघर	१५.००
१३.	डहाणू	डहाणू बोर्डी येथे समुद्र किनारी पर्यटकांना बसण्यासाठी बाकडे, वाहनतळास पेव्हर ब्लॉक बसविणे (विजय स्तंभानजीक) तसेच समुद्र किनारी ४ स्टॉल बांधणे (विजय स्तंभानजीक)	१३.५०
१४.		एकूण	१५०.००

२. उपरोक्त संदर्भाधिन क्र. ३ येथील शासन परिपत्रकानुसार ग्रामविकास विभागाने दिनांक १ एप्रिल, २०१८ पासून LRS ही संगणकीय प्रणाली स्वीकारली असून, यापुढे कोकण ग्रामीण पर्यटन विकास कार्यक्रमांतर्गत कामे पूर्ण करणाऱ्या ठेकेदारांचे प्रदान थेट ग्राम विकास विभाग स्तरावरून केले जाणार आहे. सबब सदरील कामे पूर्ण झाल्यानंतर संबंधित स्थानिक प्रशासनाकडून प्राप्त झालेल्या ना-हरकत प्रमाणपत्र व उत्कृष्ट काम पूर्तता अहवालाच्या आधारे प्राप्त झालेली निधींची देयके केवळ दायित्व नोंद (LRS-Liability Register System) या प्रणालीमार्फत शासनास सादर करण्याची जबाबदारी मुख्य कार्यकारी अधिकारी, जिल्हा परिषद पालघर यांची राहिल. त्यानंतर सदरची देयके शासनामार्फत संबंधित पुरवठादार / ठेकेदारास अदा केले जातील . सदर निधी

आवश्यक बाबींवर खर्च झाला असल्याचे उपयोगिता प्रमाणपत्र जिल्हा परिषद , पालघर यांनी शासनास व महालेखापालांस सादर करावे.

३. मुख्य कार्यकारी अधिकारी, जिल्हा परिषद, पालघर यांनी वरील कामांसाठी येणारा खर्च सन २०१९-२० या आर्थिक वर्षाच्या मंजूर तरतूदीतून लेखाशिर्ष मागणी क्र . एल-३, २५१५ इतर ग्रामविकास कार्यक्रम, (००) (०७) कोकण पर्यटन विकास कार्यक्रम ३१ सहायक अनुदाने (वेतनेतर) - (२५१५ २४३२) मधून भागविण्यात यावा. कोणत्याही प्रकारची अनियमितता होणार नाही, तसेच कामे उत्कृष्ट दर्जाची होतील याबाबत सर्व संबंधितांनी दक्षता घ्यावी, याबाबत मुख्य कार्यकारी अधिकारी, जिल्हा परिषद पालघर यांनी विशेष काळजी घ्यावी . अन्यथा संबंधितांकडून वसूलीसह कारवाई शासन स्तरावरून केली जाईल .

४. सदर कामे इतर कोणत्याही योजनेतून घेण्यात आलेले नाही याची मुख्य कार्यकारी अधिकारी, जिल्हा परिषद, पालघर यांनी खात्री करावी.

५. ही मंजूरी वित्त विभाग शासन निर्णय क्र . विअप्र-१०.०८/प्र.क्र.७०/विनियम, दि.१५.०५.२००९ अन्वये प्रसिध्द केलेल्या वित्तीय अधिकार नियम पुस्तिका भाग - पहिला, उप-विभाग-तीन मधील अनुक्रमांक ४ येथील परिच्छेद क्र. २७ (२) नुसार प्रशासकीय विभागास प्रदान केलेल्या अधिकारास अनुसरून देण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९०९१६१९०२३१२८२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(मनोज जाधव)

उप सचिव, महाराष्ट्र शासन

प्रत,

१. मा. विरोधी पक्षनेता, महाराष्ट्र विधान परिषद/ विधानसभा, मुंबई.
२. प्रधान सचिव, पर्यटन विभाग, मंत्रालय, मुंबई.
३. विभागीय आयुक्त, कोकण विभाग, कोकण भवन, नवी मुंबई
४. मुख्य वास्तुविशारद, सां.बां.वि., बांधकाम भवन, मुंबई.
५. महालेखापाल (लेखा व अनुज्ञेयता) महाराष्ट्र -१, मुंबई.
६. महालेखापाल (लेखा परिक्षा) महाराष्ट्र-१, मुंबई.
७. व्यवस्थापकीय संचालक, महाराष्ट्र पर्यटन विकास महामंडळ, मुंबई.
८. जिल्हाधिकारी, पालघर.
९. मुख्य कार्यकारी अधिकारी, जिल्हा परिषद, पालघर.
१०. उप सचिव, पर्यटन, मंत्रालय, मुंबई.
११. अतिरिक्त मुख्य कार्यकारी अधिकारी, जिल्हा परिषद, पालघर.

१२. मा. मंत्री, ग्राम विकास यांचे खाजगी सचिव, मंत्रालय, मुंबई.
१३. मा. राज्यमंत्री, ग्राम विकास यांचे खाजगी सचिव, मंत्रालय, मुंबई.
१४. कार्यकारी अभियंता, जिल्हा परिषद बांधकाम, पालघर.
१५. जिल्हा कोषागार अधिकारी, पालघर.
१६. निवड नस्ती, कार्यासन योजना-६.